


**SENIOR CERTIFICATE
EXAMINATION
*SENIORSERTIFIKAAT-EKSAMEN***



**FEBRUARY / MARCH
*FEBRUARIE / MAART***

2006

**ISINDEBELE ILIMI
LOKUTHOMA
IZINGA ELIPHEZULU**

Iphepha Lesithathu

HG

107-1/3

IsiNDEBELE FIRST/PRIMARY LANGUAGE HG: Paper 3



**5 pages
5 bladsye**

X05



**COPYRIGHT RESERVED / KOPIEREG VOORBEHOU
APPROVED BY UMALUSI / GOEDGEKEUR DEUR UMALUSI**



GAUTENG DEPARTMENT OF EDUCATION
SENIOR CERTIFICATE EXAMINATION

ISINDEBELE ILIMI LOKUTHOMA
IZINGA ELIPHEZULU
(Iphepha Lesithathu)

ISIKHATHI: 2 ½ ama-iri

AMAMAksi: 120

YELELA:

- Phendula yoke imibuzo ngendlela efaneleko.
 - Ungathomi uhlangahlanganise iimpendulo zakho.
 - Fundisisa umbuzo uwuzwisise ngaphambi kobana uthome ukuphendula.
 - Ubutjhapha nobudlabha buzokwenza bona ulahlekelwe mitlomelo.
-
-

ISIGABA A

UMBUZO 1

Khetha isihloko SINYE kilezi ezilandelako utlole ngaso kuzale amakhasi amabili.

1. Ubuhle nobumbi bamalungelo wabantwana.
2. Safa saphela isitjhaba ngobulwelwe bentumbantonga.
3. ... kwamambala isitja esihle asidleli.
4. Ubulelesi esebudlange kwamanikelela enarheni mazombe.
5. Ukuhlukunyezwa kwabantwana.

AMAMAksi ESIGABA A: [40]

ISIGABA B

UMBUZO 2

Khetha INCWADI YINYE kezilandelako utlole kuzale ikhasi linye

- 2.1 Tlolela umasipala wangekhenu incwadi umazise ngendlela iinzibi zingasathathwa ngendlela yakhona. Sekuyiveke yesithandathu le abantu abathutha imilotha bangasalibeki inyawo. Umphakathi sewukwate uthelwa ngamanzi.
- 2.2 Tlolela isiphathiswa sezamaPhilo incwadi ubawe bona bomNyango lo khebakhambele ngesikolweni senu bazonihlabela amalonda aqubuke pheze ebantwaneni boke besikolo.

- 2.3 Tlolela uphrintsipali wesikolo senu incwadi umazise ngendlela eniphathwa ngayo naleyo enifundiswa ngayo botitjhere boke.

[20]

UMBUZO 3

Khetha isihloko SINYE kilezi ezilandelako utlole ngaso kugcwale ikhasi LINYE kwaphela.

- 3.1 Esitolo sakwa-Checkers kuneenkhalo ezimbili zabantu abanelwazi lokubetha umtjhini. Tlola kuhle isikhangiso somsebenzi lo ngokuzeleko usithumele ephephandabeni lakwa-City Press.
- 3.2 Tlola amaminidi womhlangano ogadungileko lapho amalunga wehlangano yabafundi benihlangene khona nikhuluma ngokubuyisela izinga lefundo ebujameni ebungibo.
- 3.3 Uthe usalinde ibhesi ekuseni, veliyani ikoloyi eyafike yatjhayisa umntwanyana ogade azikhambela eqadi kwendlela. Njengomuntu obone koke okwenzeke lapho tlola umbiko ozeleko uwuthumele emapholiseni.

[20]

UMBUZO 4

Phendula umbuzo MUNYE kile elandelako.

- 4.1 Abafundi beenkolo abamalunga we-COSAS bebagcwele iintrada, balila ngokuthi umbuso awubanjheji ngokwaneleko. Tlola iphosta uveze ezinye zeenghonyayo abafundi abalila ngazo.
- 4.2 Esitolo sakwa-Elleenes kunesikhala somsebenzi. Kufuneka umuntu onebanga letjhumu. Njengomuntu onebanga letjhumu begodu ofuna umsebenzi, tlola kuhle i-CV yakho ngokuzeleko uyithumele msinyazana.
- 4.3 Ungumjaphethe wakwa-Coca Cola efemini yeenamaneyidi. Efemini le kunesikhala somuntu ongaphatha. Tlola isikhangisweso uveze zoke izinto ezifunekako kilesisikhala usithumele ephephandabeni.

[10]

AMAMAKSI ESIGABA B:

[50]

ISIGABA C

UMBUZO 5

Phendula umbuzo MUNYE TERE kilesi sigaba. Khetha kumbuzo 3 nofana 4.

IINDATJANA

UZANGENZANI DM Jiyane nabanye

- 5.1 (a) Ngaphasi kwesihloko "Imali Yabantabami" akhe uveze ukufaneleka kwesihloko nendatjana. (12)
- (b) Phawula / Tshwaya ngokuphetheka kwendatjana le evezwe ngehla. (10)

P.T.O.

- (c) Veza ummongo-ndaba walendatjana ubuye uwusekele ngemitjho emihlanu.

(8)
[30]

NOFANA

Funda isiqetjhana sendatjana, ubuye uphendule imibuzo engenzasi

Niyawubona lo nizakuberega ngawo ema-thuneni. Ningesabi amehlo wabantu ningena naphambi kwabo, khona inengi lizakufunda isifundo bonyana abantu abagangelwa. Sikholekile baloyi. Ngilungiselani bese nibona enize ngayo, ningalayelisi nakungenzeka nahlangana nomuntu endleleni ningamlotjhisi begodu ningamkhulumisi."

Nangambala bayikhupha ikomo ematlhari bahlukana ezandleni babona enganatjani. Bahlahlatha njalo bebayokufika lapho batjhiye ikoloyi khona. Kwangenwa ekoloyini qede wathela amafutha umtjhayeli yadla phasi. Bathi nabafika ekhaya banqopha esidunjini basisebenza njengombana balayeliwe. Yoke into bayenza ngesidu nakuqedwa lapho isidumbu sasiwa emakhazeni. Kwalungiselwa umngcwabo.

Ngelanga lesilahlo kwasuka ngitjho nesinedolo, abantu bazozihlobokela uMatjhiyana. Kwenzeka isimanga esarara abantu boke, sengitjho ukulila iinhlobo zikamufi. Abantu abatjhili nabo balinga ukuzibamba nababona iinini zikamufi zingathontisi ngitjho nethosana. Bekungasi mumuntu esilahlweni bewungafunga uthi kufihlwa uHani nofana ikosi. Nokho wadlula ngaphandle kokuphazamiseka.

USasalenungu amakhosi wakhe amkgamakgama athi nakasafuna ukudla amabele akadle phasi. Naye wabona bonyana unganyelwe lithunzi elinzima waphuthaphutha woke amaratjhana wakhe waphuma waphela endaweni, indlela etjhingama eMaputo yaba yifitjhani tle kuye.

Kwadlula iveke uMatjhiyana akhambile, sasuka isidumo. Kwathi kungakatjhejwa waphorhoka umhlolokazi. Kuthe kusakhuzwa umhlolo, kwalandela abentwana ababili. Bathi nabathi basazwile kwalandela umntazana omkhulu owendileko. Iinini zikaMatjhiyana zafa ubuthaphuthaphu kwaba bujadajada. UGotjiwe nabomalumakhe nabobabakhe bavumelana ngokuthi kubuyelwe kuSasalenungu ayokuncengwa bona ayokuvala. Kwathi kusesenjalo kwahlabeka uGotjiwe, yavalwa indlu yakwabo. Ihlumaya yavakatjhela ngitjho nekhobomkhulu likaGotjiwe. USuhla noMgiyelwa basinda ngorhayana. Bathandaza ebusuku nemini bonyana umkhokha ubagegede ungabaphambukeli.

- 5.2.1 Sithini isihloko sendatjana le? (2)
5.2.2 Umtloli ukhuluma ngani nakathi "lo nizakuberega ngawo emathuneni."? (1)
5.2.3 Kubayini umtloli akhulume amagama la angehla? (2)
5.2.4 Ikomo enjani ematlhari? (1)
5.2.5 Kungani kuberegwa isidumbu? (2)
5.2.6 Kukuphi emakhazeni? (1)
5.2.7 Tlola elinye igama elisendinyaneni elitjho **umngcwabo**. (1)

- 5.2.8 Kukwenzani ukuhloboka? (2)
5.2.9 Ngisiphi isimanga esirare abantu boke bomngcwabo? (2)
5.2.10 Wazini ngoSasalenungu endinyaneni le begodu kubayini abaleke endaweni? (2)
5.2.11 Wabaleka waya kuphi uSasalenungu? (1)
5.2.12 Kwenzekani emva kweveke yomngcwabo? (1)
5.2.13 Bangaki abantu abahlongakalako begodu kubayini? (2)
5.2.14 Kutjho ukuthini lokhu? (2)
- (a) ukubona enganatjani. (2)
(b) kwasuka ngitjho nesinedolo. (2)
(c) ukunganyelwa lithunzi elinzima. (2)
(d) ihlumaya yavakatjhela ngitjho nekhlabomkhulu. (2)
(e) ukusinda ngorhayana. (2)

[30]

NOFANA

UMBUZO 6

AYIKHULUNYELWA EZIKO – DM JIYANE noMAHLANGU RN

- 6.1 Khetha iinganekwana ezimbili uveze abalingisi bazo bewutjho bonyana mhlobo enjani yabalingisi ubuye uhlathulule nefundiso esiyitholako kizo zombili. (30)

NOFANA

- 6.2.1 Nikela amaphuzu amumehluko phakathi kwezaga nezitjho begodu uphe isibonelo ngasinye. (10)
6.2.2 Hlathulula iinrarejo ezilandelako bewutjho bonyana ziinrarejo ezinjani (2)
(a) Umaguduza uyangena kumkhongozeli kodwana umkhongozeli akangeni kumaguduzela. (2)
(b) Ngekunzami ekhamba ibhodla, ibhodle bese iyazisenga. (2)
(c) Ngekatha yezala. (2)
(d) Ngomuntu ogida ngemathunjini. (2)
(e) Ngendlu yami enganamnyango. (2)
6.2.3 Tlola imihlobo yabalingisi esibathola eenganekwaneni. (6)
6.2.4 Ipha iindlela esihlukanisa ngazo iinrarejo. (4)

AMAMAKSI ESIGABA C: [30]

INANI LOKE: 120

END